



## ರಾಧಾಕೃಷ್ಣಯುಗಲಸ್ತುತಿಃ



ಶ್ರೀಬ್ರಹ್ಮೋವಾಚ -

ಅನಾದಿಮಾದ್ಯಂ ಪುರುಷೋತ್ತಮೋತ್ತಮಂ ಶ್ರೀಕೃಷ್ಣಚಂದ್ರಂ ನಿಜಭಕ್ತವತ್ಸಲಂ .  
ಸ್ವಯಂ ತ್ವಸಂಖ್ಯಾಂಡಪತಿಂ ಪರಾತ್ಪರಂ ರಾಧಾಪತಿಂ ತ್ವಾಂ ಶರಣಂ ವ್ರಜಾಮ್ಯಹಂ  
.. 1..

ಗೋಲೋಕನಾಥಸ್ತ್ವ ಮತೀವ ಲೀಲೋ ಲೀಲಾವತೀಯಂ ನಿಜಲೋಕಲೀಲಾ .  
ವೈಕುಂಠನಾಥೋಽಸಿ ಯದಾ ತ್ವಮೇವ ಲಕ್ಷ್ಮೀಸ್ತದೇಯಂ ವೃಷಭಾನುಜಾ ಹಿ .. 2..  
ತ್ವಂ ರಾಮಚಂದ್ರೋ ಜನಕಾತ್ಮಜೇಯಂ ಭೂಮೌ ಹರಿಸ್ತ್ವಂ ಕಮಲಾಲಯೇಯಂ .  
ಯಜ್ಞಾವತಾರೋಽಸಿ ಯದಾ ತದೇಯಂ ಶ್ರೀದಕ್ಷಿಣಾ ಸ್ತ್ರೀ ಪ್ರತಿಪತ್ನಿಮುಖ್ಯಾ .. 3..  
ತ್ವಂ ನಾರಸಿಂಹೋಽಸಿ ರಮಾ ತದೇಯಂ ನಾರಾಯಣಸ್ತ್ವಂ ಚ ನರೇಣ ಯುಕ್ತಃ .  
ತದಾ ತ್ವಿಯಂ ಶಾಂತಿರತೀವ ಸಾಕ್ಷಾಚ್ಛಾಯೇವ ಯಾತಾ ಚ ತವಾನುರೂಪಾ .. 4..  
ತ್ವಂ ಬ್ರಹ್ಮ ಚೇಯಂ ಪ್ರಕೃತಿಸ್ತಟಸ್ಥಾ ಕಾಲೋ ಯದೇಮಾಂ ಚ ವಿದುಃ ಪ್ರಧಾನಾಂ .  
ಮಹಾನ್ಯದಾ ತ್ವಂ ಜಗದಂಕುರೋಽಸಿ ರಾಧಾ ತದೇಯಂ ಸಗುಣಾ ಚ ಮಾಯಾ ..  
5..

ಯದಾಂತರಾತ್ಮಾ ವಿದಿತಶ್ಚತುರ್ಭಿಸ್ತದಾ ತ್ವಿಯಂ ಲಕ್ಷಣರೂಪವೃತ್ತಿಃ .  
ಯದಾ ವಿರಾಡ್ಲೇಹಧರಸ್ತ್ವ ಮೇವ ತದಾಖಿಲಂ ವಾ ಭುವಿ ಧಾರಣೇಯಂ .. 6..  
ಶ್ಯಾಮಂ ಚ ಗೌರಂ ವಿದಿತಂ ದ್ವಿಧಾ ಮಹಸ್ತವೈವ ಸಾಕ್ಷಾತ್ಪುರುಷೋತ್ತಮೋತ್ತಮ .  
ಗೋಲೋಕಧಾಮಾಧಿಪತಿಂ ಪರೇಶಂ ಪರಾತ್ಪರಂ ತ್ವಾಂ ಶರಣಂ ವ್ರಜಾಮ್ಯಹಂ .. 7..  
ಸದಾ ಪಠೇದ್ಯೋ ಯುಗಲಸ್ತವಂ ಪರಂ ಗೋಲೋಕಧಾಮಪ್ರವರಂ ಪ್ರಯಾತಿ ಸಃ

ಇಹೈವ ಸೌಂದರ್ಯಸಮೃದ್ಧಿಸಿದ್ಧಯೋ ಭವಂತಿ ತಸ್ಯಾಪಿ ನಿಸರ್ಗತಃ ಪುನಃ .. 8..  
ಇತಿ ಗರ್ಗಸಂಹಿತಾಯಾಂ ಗೋಲೋಕಖಂಡೇ ಷೋಡಶಾಧ್ಯಾಯಾಂತರ್ಗತಾ  
ಬ್ರಹ್ಮಣಾ ಕೃತಾ ರಾಧಾಕೃಷ್ಣಯುಗಲಸ್ತುತಿಃ ಸಮಾಪ್ತಾ .

Garga Samhita, Golokakhanda, Adhaya 16 verses 21-28

Encoded by Vishwas Bhide vrbhide at rediffmail.com <http://satsangdhara.net/>

Proofread by PSA Easwaran

*rAdhAkRiShNayugalastutiH*

pdf was typeset on September 17, 2023

Please send corrections to [sanskrit@cheerful.com](mailto:sanskrit@cheerful.com)

